



## سوال

(206) نماز تسبیح کی تحقیق اور اس کے مسائل

## جواب

السلام علیکم ورحمۃ اللہ وبرکاتہ

نماز تسبیح والی حدیث صحیح ہے یا ضعیف؟ اس کی مختصر و جامع تخریج کیجئے۔ اگر یہ صحیح ہے تو اس کے ضروری مسائل بھی بیان کریں۔ (ڈاکٹر نسیم - اسلام آباد)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

صلاة التسبیح کے بارے میں میرے علم کے مطابق تین احادیث قابل حجت ہیں:

(1) حدیث ابن عباس رضی اللہ عنہ

(2) حدیث (جابر بن عبد اللہ) الانصاری رضی اللہ عنہ

(3) حدیث عبد اللہ بن عمرو بن العاص رضی اللہ عنہ

ان احادیث کی مختصر و جامع تخریج علی الترتیب درج ذیل ہے:

حدیث ابن عباس رضی اللہ عنہ

عبدالرحمن بن بشیر بن الحکم النیسابوری: حدثنا موسی بن عبدالعزیز: حدثنا حدَّثنا النجَّومُ بنُ أبان، عنِ عِكرمةَ، عنِ ابنِ عَبَّاسٍ، قال: - - - الخ (سنن ابی داود: 1297، سنن

ابن ماجہ: 1387)

اس کی سند حسن لذاتہ ہے۔

اس حدیث کے راویوں کا تذکرہ درج ذیل ہے:

(1) عبد اللہ بن عباس رضی اللہ عنہ مشہور جلیل القدر صحابی ہیں۔



(2) عکرمہ ابو عبد اللہ، مولیٰ ابن عباس، ان کی حدیث مسلم میں مقرونا اور صحیح بخاری و سنن اربعہ میں بطور حجت موجود ہے۔ حافظ ابن حجر فرماتے ہیں: **ثقة ثبت عالم بالتفسير لم يثبت تلمذيه عن ابن عمر وال ثبت عنده بدنه** (تقریب التہذیب: ۶۷۳)

حافظ ذہبی فرماتے ہیں: **ثقة ثبت اعرض عنه مالك واجتبه المجهور كان يري السيف فيما بلغنا** (رسالہ فی الرواۃ الثقات المتكلم فيهم بما لا يوجب الروص ۱۸) امام مالک کا اعراض کرنا ان کے ضعیف ہونے دلیل نہیں۔ اور "یری السیف" کی تردید حافظ ابن حجر نے کر دی ہے لہذا عکرمہ مذکور کے متعلق اعدل الاقول یہ ہے کہ وہ صحیح الحدیث ہیں۔

(3) الحکم بن ابان، سنن اربعہ کے مرکزی راوی ہیں، ابن معین، ابن نمیر، ابن الدینی، احمد بن حنبل۔ العجلی المعتدل اور نسائی وغیر ہم نے انہیں ثقہ قرار دیا ہے۔ دیکھئے تہذیب الکمال (239/2 تحقیق بشار عواد)

ان پر ابن جبان، ابن خزیمہ، ابن عدی اور عقیلی کی جرح مردود ہے۔

حافظ ذہبی نے کہا: **ثقة صاحب سنة** الخ (الکاشف ج ۱ ص ۱۸۱)

آپ کے بارے میں جمہور کی توثیق کو مد نظر رکھتے ہوئے اعدل الاقوال یہ ہے کہ آپ حسن الحدیث ہیں۔

(4) موسیٰ بن عبدالعزیز۔ آپ سے ایک جماعت نے حدیث بیان کی ہے۔ ابن معین۔ نسائی، ابو داؤد، ابن شابین وغیر ہم جمہور نے توثیق کی ہے۔ صرف ابن الدینی اور السلیمانی کی جرح ملتی ہے جو کہ جمہور کے خلاف ہونے کی وجہ سے مردود ہے لہذا آپ حسن الحدیث ہیں۔

(5) عبدالرحمن بن بشر بن الحکم، صحیح بخاری۔ صحیح مسلم وغیر ہما کے راوی اور ثقہ ہیں۔ (تقریب التہذیب)

بشر بن الحکم اور اسحاق بن ابی اسرائیل نے ان کی متابعت کر رکھی ہے۔ (المستدرک ج 1 ص 318) اس کی سند میں کوئی انقطاع علت یا شذوذ نہیں ہے لہذا یہ حدیث حسن ہے۔

### حدیث کے متن کا خلاصہ

حدیث ابن عباس رضی اللہ عنہ کے متن کا خلاصہ درج ذیل ہے:

(1) چار رکعتیں اس طرح پڑھی جائیں کہ ہر رکعت میں سورہ فاتحہ اور ایک سورت پڑھی جائے۔

(2) پہلی رکعت میں قراءت کے بعد، رکوع سے پہلے، حالت قیام میں **سبحان اللہ والحمد للہ واللا الہ الا اللہ واللہ اکبر** پندرہ دفعہ پڑھا جائے۔

(3) رکوع میں یہی ذکر دس دفعہ پڑھیں۔

(4) رکوع سے اٹھ کر دس دفعہ پڑھیں

(5) سجدہ اولیٰ میں دس دفعہ پڑھیں



(6) دو سجدوں کے درمیان جلسہ میں دس دفعہ پڑھیں۔

(7) دوسرے سجدے میں دس دفعہ پڑھیں۔

(8) پھر سجدے سے اٹھ کر بیٹھیں اور جلسہ استراحت میں دس دفعہ پڑھیں۔ (کل تسبیحات 75)

(9) چاروں رکعتیں اسی طرح پڑھیں۔

(10) یہ نماز ہر ہفتہ ہر مہینہ، ہر سال یا زندگی میں کم از کم ایک دفعہ پڑھیں۔

حدیث (جابر) الانصاری رضی اللہ عنہ

أَبُو تَوْبَةَ الرَّبِيعِ بْنِ نَافِعٍ، حَدَّثَنَا مُحَمَّدُ بْنُ مُنَاجِرٍ، عَنِ عُرْوَةَ بْنِ رُوَيْمٍ، حَدَّثَنِي الْأَنْصَارِيُّ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِيُحْفَرُ بِهَذَا الْحَدِيثِ (ر) (سنن ابی داود: 1299، السنن الکبریٰ للبیہقی ج 3 ص 52)

اس کی سند صحیح ہے۔ راویوں کا مختصر تعارف درج ذیل ہے:

(1) الانصاری سے مراد جابر بن عبد اللہ الانصاری رضی اللہ عنہ ہیں۔ جیسا کہ حافظ مزنی نے تہذیب الکمال (قلمی 3/1666) میں اور حافظ ابن حجر نے "الامالی" میں صراحت کی ہے۔ (تخریج التشریح لبيان صلاة التسبیح ص 49، الفتوحات الربانیہ ج 4 ص 314)

(2) عروہ بن رویم: آپ کو ابن معین، دحیم الشای اور نسائی وغیر ہم نے ثقہ کہا ہے۔ دیکھئے تہذیب الکمال (5/153)

صرف مرسل روایات بیان کرنے کا الزام ہے جو کہ اصول حدیث کی رو سے کوئی جرح نہیں ہے لہذا آپ کے بارے میں اعدل الاقول یہ ہے کہ آپ ثقہ ہیں،

محمد بن ماجہ الانصاری صحیح مسلم کے راوی اور ثقہ حجۃ عابدہ "میں۔ (تقریب التہذیب: 1902)

لہذا یہ حدیث صحیح ہے۔ اس کا متن سابق حدیث کے مشابہ ہے۔

حدیث عبد اللہ بن عمرو بن العاص رضی اللہ عنہ

"حَدَّثَنَا مُحَمَّدُ بْنُ سُفْيَانَ الْأُمَلِيُّ، حَدَّثَنَا جَبَّانُ بْنُ بِلَالٍ الْوَجِيبِيُّ، حَدَّثَنَا مَهْدِيُّ بْنُ مَيْمُونٍ، حَدَّثَنَا عَمْرُو بْنُ مَالِكٍ، عَنِ أَبِي الْحُوَازِءِ، قَالَ: حَدَّثَنِي رَجُلٌ كَانَتْ لَهُ صُحْبَةٌ يَزُونَ أَنَّهُ عَبْدُ اللَّهِ بْنُ عَمْرٍو، (سنن ابی داود: 1298)

اس کی سند ضعیف ہے۔ راویوں کا تعارف درج ذیل ہے:

(1) عبد اللہ بن عمرو بن العاص مشہور جلیل القدر صحابی ہیں۔

(2) ابو الحوزاء اوس بن عبد اللہ کتب ستہ کے راوی اور ثقہ ہیں۔ (التقریب: 577، الکاشف 1/90)

(3) عمر بن مالک النخعی کی کمزور توثیق حافظ ابن حبان نے کی ہے جبکہ بخاری۔ ابن عدی نے جرح کی ہے، راجح یہی ہے کہ النخعی مذکور ضعیف ہے



جبکہ عمران بن مسلم نے اس کی متابعت کر رکھی ہے۔ (السنک الطراف ج 2 ص 281)

تنبیہ: عمرو بن مالک مذکور نے ایک روایت بیان کی ہے کہ سیدہ عائشہ رضی اللہ عنہا نے قحط کے دنوں میں لوگوں سے کہا: نبی کریم ﷺ کی قبر پر پھت میں سوراخ کر دیں، لوگوں نے ایسا ہی کیا تو بہت زیادہ بارش ہوئی۔ (سنن الدارمی ج 1 ص 43 ح 93)

یہ روایت متعدد وجوہ سے ضعیف ہے، ان میں سے ایک وجہ عمرو مذکور کا ضعیف ہونا بھی ہے،

اس تفصیل سے معلوم ہو کہ حدیث ابن عباس حسن لذاتہ ہے اور اس کا ایک شاہد صحیح ہے۔ ان کے علاوہ باقی جتنی روایات ہیں سب ملحوظ سند اور ضعیف یا مردود ہیں اور عبداللہ بن عمرو العاص والی روایت بطور تنبیہ اور فائدہ کے ذکر کی گئی ہے؛

بعض علماء مثلاً امام ترمذی، ابن الجوزی اور العقیلی نے صلاة التسبیح والی روایات پر جرح کی ہے۔ جبکہ شیخ الاسلام عبداللہ بن المبارک، خطیب بغدادی، ابو سعد سمعانی، ابو موسیٰ المدینی، حافظ العلانی، حافظ البیہقی، حافظ ابن ناصر الدین وغیر ہم نے اسے صحیح و حسن قرار دیا ہے۔

### نماز تسبیح سے متعلق بعض ضروری مسائل

- (1) فی کل جمعہ سے مراد جمعہ کا دن یا ہفتہ کے سات دن ہیں۔ دونوں مضموم محتمل ہیں جبکہ اول راجح ہے۔ واللہ اعلم
- (2) امام ابن المبارک کی تحقیق یہ ہے کہ اگر یہ نمازرات کو پڑھی جائے تو ہر دور کعتوں پر سلام پھیر دیں اور اگر دن کو پڑھی جائے تو مرضی ہے کہ ایک سلام سے چار رکعتیں پڑھیں یا دو سلام پھیر دیں (سنن الترمذی: 481 - الحاکم ج 1 ص 319-320)
- (3) اس میں قراءت سراہی مسنون ہے۔ تاہم رات میں معمولی جہر سے قراءت کرنا بھی جائز ہے۔ (الفتاویٰ الکبریٰ للبیہقی ج 1 ص 191 لائے کسائر النوافل)
- (4) امام ابن المبارک کے نزدیک اگر کوئی شخص اس نماز میں بھول جائے تو سجدہ سو میں دس تسبیحات نہیں پڑھے گا۔ اس لئے کہ اس حدیث میں تسبیحات کی کل تعداد تین سو ہے۔ مقدار مذکورہ سے زیادہ نہیں کرنا چاہیے (سنن الترمذی: 481)
- (5) صلاة التسبیح میں کسی خاص سورت کی تحدید ثابت نہیں ہے جو میسر ہو پڑھ لیں۔ (دیکھئے سورہ المزمل: 20)
- (6) احادیث مرفوعہ سے، اس نماز میں جلسہ استراحت کا ذکر صراحتاً موجود ہے لہذا بعض علماء (مثلاً ابن المبارک) کے عمل کی بنیاد پر جلسہ ترک نہیں کرنا چاہیے۔ یہی تحقیق عبداللہ الحنفی لکھنوی حنفی کی ہے۔ (الایثار المرفوعہ بحوالہ تحفۃ الاحوذی ج 1 ص 351)
- (7) محقق اہل حدیث مولانا خواجہ محمد قاسم فرماتے ہیں:

"نیز معلوم ہونا چاہیے نماز تسبیح باجماعت کا ہرگز کوئی ثبوت نہیں ہے، نہ مردانہ کا نہ زنانہ کا۔ زنانہ کا ذکر میں نے خاص طور اس لیے کیا ہے کہ آج کل اس کا زیادہ شوق چرایا ہوا ہے۔ یہ عام طور پر ماہ رمضان میں چاشت کے وقت باجماعت نماز تسبیح پڑھتی ہیں حالانکہ نبی ﷺ سے نہ رمضان کا ذکر ہے۔ نہ جماعت کا ذکر ہے، نہ چاشت کا ذکر ہے۔ (حی علی الصلوٰۃ ص 197)

حنفیوں کے نزدیک ویسے بھی تراویح کے علاوہ نظموں کی جماعت مکروہ ہے۔



بعض لوگوں نے عتبان بن مالک رضی اللہ عنہ کی حدیث سے استدلال کر کے نمازِ سبوح کی جماعت کو جائز قرار دیا ہے۔ جس میں یہ ذکر ہے کہ آپ ﷺ نے انہیں چاشت کی نماز پڑھائی تھی۔ (مسند احمد 3/43 ح 16479)

راج یہی ہے کہ عموماً سے استدلال کی بجائے نص کو اپنے مورد پر خاص سمجھا جائے۔ ورنہ کوئی "حضرت" اگر سننِ راتبہ مثلاً رکعاتِ الظہر وغیرہ کی جماعت شروع کر دے تو اسے کس دلیل سے منع کریں گے؟ (واللہ اعلم بالصواب) (شہادت، ستمبر 1999)

هذا ما عندي والله اعلم بالصواب

## فتاویٰ علمیہ

جلد 1 - کتاب الصلاة - صفحہ 426

محدث فتویٰ